सक्षम प्राधिकाऱ्यांनी अनुसूचित जमाती प्रवर्गाचे जात प्रमाणपत्र विहित नमुन्यामध्येच निर्गमित करणेबाबत.

महाराष्ट्र शासन आदिवासी विकास विभाग शासन परिपत्रक क्रमांकः एसटीसी-२०१६/प्र.क्र.१५८/का.१०

मादाम कामा रोड, हुतात्मा राजगुरु चौक, मंत्रालय, मुंबई - ४०० ०३२ तारीख: २२ जून, २०१६.

वाचा -

- 9) महाराष्ट्र अनुसूचित जाती, अनुसूचित जमाती, विमुक्त जाती, भटक्या जमाती, इतर मागासवर्ग व विशेष मागास प्रवर्ग जातीचे प्रमाणपत्र (देण्याचे व त्याच्या पडताळणीचे विनियमन) अधिनियम, २००० (२००१ चा महा.क्र.२३)
- २) महाराष्ट्र अनुसूचित जमातीचे प्रमाणपत्र (देण्याचे व त्याच्या पडताळणीचे विनियमन) नियम, २००३
- ३) शासन पत्र क्र.एसटीसी-२०१३/प्र.क्र.३७५/का.१०, दिनांक २.१.२०१४.
- ४) जिल्हाधिकारी, यवतमाळ यांचे पत्र क्र. ई-डिस्ट्रीक्ट/कलि/कावि.३४३/२०१६, दिनांक ३०.४.२०१६.

प्रस्तावना -

सक्षम प्राधिकाऱ्याकडून निर्गमित करण्यात येणारे अनुसूचित जमातीचे प्रमाणपत्र, "महाराष्ट्र अनुसूचित जमातीचे प्रमाणपत्र (देण्याचे व त्याच्या पडताळणीचे विनियमन) नियम, २००३," नुसार विहित केलेल्या नमुन्यामध्ये देण्यात येत नसल्याची बाब संदर्भांकित क्र.४ च्या पत्रान्वये शासनाच्या निदर्शनास आली आहे. त्यानुषंगाने, सूचना निर्गमित करण्याची बाब शासनाच्या विचाराधीन होती.

शासन परिपत्रक -

शासनाने, "महाराष्ट्र अनुसूचित जाती, अनुसूचित जमाती, विमुक्त जाती, भटक्या जमाती, इतर मागासवर्ग व विशेष मागास प्रवर्ग जातीचे प्रमाणपत्र (देण्याचे व त्याच्या पडताळणीचे विनियमन) अधिनियम, २००० (२००१ चा महा.क्र.२३)" लागू केला असून त्याअंतर्गत "महाराष्ट्र अनुसूचित जमातीचे प्रमाणपत्र (देण्याचे व त्याच्या पडताळणीचे विनियमन) नियम, २००३," तयार केलेले आहेत. उक्त अधिनियमांतर्गत जात प्रमाणपत्र निर्गमित करण्यासाठी दिनांक ४.६.२००६ रोजीच्या अधिसूचनेन्वये सक्षम प्राधिकारी नियुक्त करण्यात आलेले आहेत.

मा.राष्ट्रपतींच्या पहिल्या आदेशानुसार व केंद्र शासनाने वेळोवेळी सुधारणा केल्याप्रमाणे महाराष्ट्र राज्यासाठी घोषित केलेल्या अनुसूचित जमातीच्या यादीनुसारच सक्षम प्राधिकाऱ्याने "महाराष्ट्र अनुसूचित जमातीचे प्रमाणपत्र (देण्याचे व त्याच्या पडताळणीचे विनियमन) नियम, २००३," मधील तरतुदीनुसार महाराष्ट्रातील सर्वसाधारण रहिवाश्यांकरिता नियम 4 (6) आणि नियम 5 (2) (a) and (b) नुसार विहित केलेला नमुना FORM "C" मध्येच आणि नियम 5 (1) (a) नुसार अन्य राज्यातून महाराष्ट्र राज्यामध्ये स्थलांतरित झालेल्या अनुसूचित जमातीच्या उमेदवारांना FORM "C-1" या नमुन्यामध्येच अनुसूचित जमातीचे प्रमाणपत्र निर्गमित करणे बंधनकारक आहे. तसेच

सदर प्रमाणपत्रामध्ये केंद्र शासनाने वेळोवेळी सुधारणा केल्याप्रमाणे महाराष्ट्र राज्यासाठी घोषित केलेल्या अनुसूचित जमातीच्या यादीनुसारच अनुसूचित जमातीचे नाव आणि क्रमांक यांचाही उल्लेख करणे अनिवार्य आहे.

सबब, राज्यातील सर्व सक्षम प्राधिकाऱ्यांना सूचित करण्यात येते की, "महाराष्ट्र अनुसूचित जमातीचे प्रमाणपत्र (देण्याचे व त्याच्या पडताळणीचे विनियमन) नियम, २००३," मधील विहित नमुन्यामध्येच राज्यातील अनुसूचित जमातीच्या उमेदवारास अनुसूचित जमातीचे प्रमाणपत्र (Caste Certificate) निर्गमित करावे. सदर विहित नमुन्यामध्ये कोणत्याही प्रकारे फेरफार करण्यात येऊ नये.

तसेच सक्षम प्राधिकाऱ्यांकडून उक्त नमूद नियम २००३ मधील विहित नमुन्याव्यतिरिक्त अनुसूचित जमातीचे प्रमाणपत्र निर्गमित करण्यात आले असल्यास ते प्रमाणपत्र संबंधित उमेदवाराकडून प्राप्त करुन घेऊन त्या प्रमाणपत्राच्या ऐवजी नियम २००३ नुसार विहित केलेल्या नमुन्यामध्ये अनुसूचित जमातीचे प्रमाणपत्र निर्गमित करण्याची कार्यवाही सक्षम प्राधिकाऱ्यांनी तात्काळ करावी.

सदर शासन परिपत्रक महाराष्ट्र शासनाच्या <u>www.maharashtra.gov.in</u> या संकेतस्थळावर उपलब्ध करण्यात आले असून त्याचा संकेताक २०१६०६२२१२५८३२८३२४ असा आहे. सदर परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ल.गो. ढोके) उप सचिव, महाराष्ट्र शासन

प्रत,

- १. मा.राज्यपाल यांचे सचिव,
- २. मा.मुख्यमंत्री यांचे प्रधान सचिव
- ३. सर्व मा.मंत्री/मा.राज्यमंत्री यांचे खाजगी सचिव
- ४. मा. मुख्य सचिव यांचे उप सचिव, मंत्रालय, मुंबई
- ५. सर्व अपर मुख्य सचिव/प्रधान सचिव/सचिव, सर्व मंत्रालयीन विभाग
- ६. प्रधान सचिव (महसूल), महसूल व वन विभाग, मंत्रालय, मुंबई
- ७. प्रधान सचिव (माहिती व तंत्रज्ञान), सामान्य प्रशासन विभाग, मंत्रालय, मुंबई
- ८. आयुक्त, आदिवासी संशोधन व प्रशिक्षण संस्था, पुणे.
- ९. सर्व विभागीय आयुक्त
- १०. सर्व जिल्हाधिकारी
- ११. सर्व उपजिल्हाधिकारी
- १२. सर्व उप विभागीय अधिकारी
- १३. सर्व उप सचिव/अवर सचिव/कक्ष अधिकारी/ आदिवासी विकास विभाग, मंत्रालय, मुंबई.
- १४. मुख्य कार्यकारी अधिकारी, मे. महाऑनलाईन लि., मुंबई
- १५. निवड नस्ती.